



नेपाल गजेट

भाग ३

श्री ५ को सरकारद्वारा प्रकाशित

खण्ड १६] काठमाडौं, वैशाख २० गते २०२३ साल [संख्या ३

श्री ५ को सरकार

अर्थ-मन्त्रालय

श्री ५ महाराजाधिराजबाट बनाइबक्सेको तल लेखिएबमोजिमको महालेखा परीक्षकको पारिश्रमिक, सेवाको शर्त तथा पदावधि नियमहरू, २०२२ सर्वसाधारणको जानकारीको लागि प्रकाशित गरिएको छ ।

महालेखा परीक्षकको पारिश्रमिक र सेवाशर्त तथा पदावधि व्यवस्थित गर्न आवश्यक भएकोले श्री ५ महाराजाधिराजबाट नेपालको संविधानको धारा ७५ को उप-धारा (३) बमोजिम देहायका नियमहरू बनाइबक्सेको छ:-

१. संक्षिप्त नाम र प्रारम्भ:- (१) यी नियमहरूको नाम "महालेखा परीक्षकको पारिश्रमिक सेवाका शर्त तथा पदावधि नियमहरू, २०२२" रहेको छ ।

(२) यी नियमहरू २०२२ साल आषाढ १ गतेदेखि प्रारम्भ भएको मानिने छ ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(१) १५

(२)

नेपाल गजेट भाग ३

२. पारिश्रमिक:- महालेखा परीक्षकलाई प्रतिमास रु. १७००। एक हजार सातसय रूपैयाँको दरले पारिश्रमिक दिइने छ।

तर, सो पदमा नियुक्ति भएको व्यक्तिले कुनै सरकारी सेवा गरेवापत पेन्सन पाइराखेको भए निज महालेखा परीक्षकको पदमा रहनुजेल त्यस्तो पेन्सन पाउने छैन।

३. भ्रमण तथा दैनिक भत्ता:- महालेखा परीक्षकले आफ्नो कार्य संचालनको सिल-सिलामा नेपाल अधिराज्य भित्र भ्रमण गर्दा निजलाई देहायका दरले भत्ता दिइने छ:-

(क) भ्रमण खर्च:- हवाई मार्ग, रेल तथा बस सेवाबाट भ्रमण गर्दा १॥ डेढ जनालाई लाग्ने पहिला दर्जाको टिकट खर्च र अरु सवारीबाट भ्रमण गर्दा लाग्ने ज्याला र भाडा,

(ख) दैनिक भत्ता:- आफ्नो १ दिनको पारिश्रमिकको पचास प्रतिशत।

४. उपदान र पेन्सन:- (१) सरकारी सेवाबाट प्राप्त हुने पेन्सन उपदान माथि महालेखा परीक्षकले महालेखा परीक्षकको पदमा पूरा सेवा गरेको प्रत्येक वर्षको रु. ६००।- छसयका दरले पेन्सन पाउने छ।

तर वार्षिक पेन्सन कुल मिलाएर रु ६०००। भन्दा बढ्ता हुनेछैन।

(२) महालेखा परीक्षकको पदावधि बाँकी छदै अथवा पेन्सन पाउन थालेको ५ वर्ष नपुग्दै मृत्यु भएमा परिवारलाई उप-नियम (१) मा लेखिएको पेन्सन प्राप्त हुनेछ।

तर पेन्सनको हकमा त्यस्तो पेन्सन ५ वर्ष भन्दा बढी समयसम्म प्राप्त हुनेछैन। पेन्सन पाउन थालेको ५ वर्ष नपुग्दै मृत्यु भएको महालेखा परीक्षकको परिवारलाई उक्त ५ वर्ष पुगेपछि पेन्सन प्राप्त हुनेछैन।

५. पदावधि:- महालेखा परीक्षकको पदावधि बहाल गरेको मितिदेखि ६ वर्षको हुनेछ।

६. विदा:- (१) महालेखा परीक्षकले देहायबमोजिमका विदाहरू पाउन सक्नेछ:-

(क) भैपरी आउने विदा,

(ख) घरविदा,

(ग) बिरामी विदा र,

(घ) विशेष विदा।

(२) महालेखा परीक्षकले प्रत्येक वर्ष १५ दिनमा नबढाई सोही वर्षभित्र भैपरी आउने विदा लिन पाउने छ। सो विदा लिई बसेको अवधिमा निजले पूरा पारिश्रमिक पाउने छ।

(३) महालेखा परीक्षकले काम गरेको अवधिको एघार दिनको निमित्त एक दिनको दरले घरविदा पाउन सक्नेछ। घरविदा बढीमा १२० दिनसम्म जम्मा गरी राख्न आधिकारिकता मुद्रण विभागबाट प्रमाणित गरिएपछि मात्र लागू हुनेछ।

१३

सक्नेछ । घरविदा बसेको महालेखा परीक्षकले पूरा पारिश्रमिक पाउने छ । महालेखा परीक्षकले आखिरी घरविदा लिएको समयदेखि ४ महीना नपुगी अर्को घरविदा निजलाई साधारणतः दिइने छैन । घरविदा दिने अवधि कायम गर्दा भइपरी आउने विदा बसेका दिन र सार्वजनिक विदाको दिनसमेत काम गरेको दिनमा जोडिने छ ।

- (४) महालेखा परीक्षकले साल एवमा १५ दिनसम्म साधारण विरामी विदा पाउन सक्नेछ । यस्तो विरामी विदा बस्दा पूरा पारिश्रमिक पाउने छ । कुनै ठूलो र कडा रोग लागी विरामी भै विदा लिन चाहेमा एक पटकमा २ महीनासम्म पारिश्रमिक सहितको र त्यसपछि ४ महिनासम्म पारिश्रमिक विनाको विरामी विदा पाउन सक्नेछ ।
- (५) महालेखा परीक्षकले देहायबमोजिम विशेष विदा पाउन सक्ने छ र त्यस्तो विदा आधा पारिश्रमिक सहितको हुनेछः-

(क) एक पटकमा १ महीनामा नबढाई, र

(ख) महालेखा परीक्षकको पदावधि भरमा ३ महीनामा नबढाई ।

- (६) भइपरी आउने विदा बाहेक अरु विदाका लागि श्री ५ महाराजाधिराजको पूर्व स्वीकृति अनिर्वाय हुनेछ ।

तर, स्वीकृति विदा भूक्तान नहुदै महालेखा परीक्षकलाई काममा बोलाउन वा विदा बस्नबाट अस्वीकार गर्न श्री ५ बाट सकिबक्सने छ ।

७. कायम मुकायमको व्यवस्थाः- (१) महालेखा परीक्षक घरविदा वा विरामी विदा बसेमा वा सो पद अरु कुनै कारणले रिक्त भएमा श्री ५ बाट तोकिएको व्यक्त कायम मुकायम महालेखा परीक्षक भई सो पदको काम गर्नेछ ।

(२) उप-नियम (१) बमोजिम कायम मुकायम हुने व्यक्तिले निज कायम मुकायम रहनजेल नियम २ बमोजिम पारिश्रमिक पाउनेछ ।

तर कायम मुकायम महालेखा परीक्षक भई कार्यभार सम्हालेको कारणले यी नियमहरू बमोजिमको पेन्सन उपदान वा पारिवारिक पेन्सनमा दावी पुग्न सक्नेछैन ।

८. खारेजीः- महालेखा परीक्षकको पारिश्रमिक सेवाका शर्त तथा पदावधि नियम, २०१७ खारेज गरिएको छ ।

आज्ञाले-

डा. यादवप्रसाद पन्त

श्री ५ को सरकारको सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मुद्रण विभाग, सिंहदरवार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१८